

## रेलवे ने प्रसव पीड़िता यात्री को दिलाई चिकित्सीय सुविधा

जबलपुर 22 नवम्बर। पश्चिम मध्य रेल यात्रियों की सुरक्षा एवं संरक्षा को मजबूती प्रदान करने में हमेशा तत्पर रही है। पमरे के रेल सुरक्षा बल द्वारा “सेवा ही संकल्प” की अपनी शपथ को आगे बढ़ाते हुए “ऑपरेशन सेवा”, “ऑपरेशन नन्हे फरिस्ते”, “ऑपरेशन जीवन रक्षा”, “ऑपरेशन मातृशक्ति”, “ऑपरेशन अमानत”, एवं “ऑपरेशन उपलब्ध” जैसे अभियानों का संचालन किया जा रहा है।

इसी कड़ी में “ऑपरेशन सेवा” के तहत जबलपुर मण्डल में आरपीएफ पोस्ट सतना पर दिनांक 21.11.22 को डिप्टी एस.एस सतना द्वारा सूचना मिलने पर गाड़ी संख्या 11061 पवन एक्सप्रेस के कोच नंबर एस 5 बर्थ नंबर 48 पर एक महिला प्रसव पीड़ा से तड़प रही थी। जिसे तुरंत सहायक उप निरीक्षक ए.बी. यादव एवं प्रधान आरक्षक नरेंद्र गौतम द्वारा अटेंड किया गया तथा रेलवे डॉक्टर सतीश द्वारा प्राथमिक उपचार कर चिकित्सीय सुविधा दी गई। तत्परता दिखाते हुए प्रधान आरक्षक द्वारा एम्बुलेंस 108 को सूचित किया गया और अग्रिम उपचार हेतु शासकीय अस्पताल ले जाकर डिलीवरी वार्ड में भर्ती कराया गया। उक्त महिला का नाम पुनीता देवी, निवासी हनुमान नगर टोला भोगपुर बिरौल, जिला दरभंगा, बिहार जो अपने पति के साथ पवन एक्सप्रेस से एलटीटी से दरभंगा की यात्रा कर रही थी। यात्री ने आरपीएफ व रेल प्रशासन को धन्यवाद दिया।

पश्चिम मध्य रेल के प्रमुख मुख्य सुरक्षा आयुक्त द्वारा रेल सुरक्षा बल की त्वरित कार्यवाही कर अपने कर्तव्यों का निर्वहन करने के लिए प्रोत्साहित किया गया है।

संख्या: पमरे/मुख्या/मुजसअधि/प्रेस विज्ञप्ति/537/2022

दिनांक 22.11.2022

सम्माननीय संपादक

कृपया जनहित में उपरोक्त समाचार अपने लोकप्रिय दैनिक समाचार पत्र में प्रकाशित कर सहयोग करें।

सधन्यवाद

मुख्य जनसंपर्क अधिकारी  
पश्चिम मध्य रेल, जबलपुर